

تفسیر ماتریدی یا

تاویلات اہل السنہ (۲)

محمد صغیر حسن معصومی

وقوله : ”فَأُمَّا الَّذِينَ آمَنُوا فَيَعْلَمُونَ أَنَّهُ الْحَقُّ مِنْ رَبِّهِمْ“ : بہرحال، جو، ایمان والرے ہیں وہ جانتے ہیں کہ یہ ان کے پروردگار سے حق ہے، یعنی وہ جانتے ہیں کہ چھوٹے چھوٹے جسم و جسمہ فالے جانداروں کی مثل حق ہے۔ کیونکہ وہ ان میں حکمت و لطافت کی عجیب عجیب گلکاریاں دیکھتے ہیں۔

وقولہ : ”وَالَّذِينَ كَفَرُوا فَيَقُولُونَ مَاذَا أَرَادَ اللَّهُ بِهَذَا مِثْلًا“، اور جو لوگ اللہ کو نہیں مانتے وہ کہتے ہیں کہ ایسی مثل سے اللہ تعالیٰ کا کیا مطلب ہے؟ یعنی ان کو ان جانداروں میں حکمت و فن کی عجیب و غریب کارستانیاں نظر نہیں آتیں، وہ صرف ان کی حقیر اور کمتر جسامت کو دیکھتے ہیں۔

وقولہ : ”يُضْلِلُ بِهِ كَثِيرًا وَ يَهْدِي بِهِ كَثِيرًا“؛ اللہ تعالیٰ ایسی مثالوں سے بہنوں کو گمراہ کرتا ہے اور بہنوں کی رہنمائی۔

یہ آیت معتزلہ کے نظریہ کے خلاف ہے، یعنی جب کفار کہتے ہیں کہ اللہ تعالیٰ نے ایسی مثل سے کیا مراد لیا ہے، تو اس کے جواب میں اللہ تعالیٰ کا ارشاد ہے کہ : ”اللَّهُ كَمَا مَقْصُدَ هُنَّا كَمَا اس مثلاً سے بہنوں کو گمراہ کرتا ہے، اور یہ بھی اس کا ارادہ ہے کہ اس مثل سے بہنوں کو راستہ دکھائیں۔ مطلب یہ ہے کہ اللہ ان کو گمراہ کرتا ہے جن کے متعلق وہ جانتا ہے کہ اللہ کے علم میں ہے کہ اس مثل سے یہ لوگ گمراہی اختیار کریں گے۔ اور ہدایت

ان لوگوں کی کرتا ہے جن کے بارے میں اللہ کو علم ہے کہ یہ لوگ ہدایت اختیار کریں گے۔ غرض اللہ تعالیٰ ہر ایک سے اپنے علم کے مطابق ارادہ کرتا ہے کہ وہ اپنی پسند اختیار کرے، واللہ اعلم۔

معتلہ کہتے ہیں کہ اللہ تعالیٰ تو ہر ایک کی ہدایت کرنا چاہتا ہے لیکن وہ لوگ ہدایت نہیں پاتے۔ دیگر اینکہ وہ ”اس سے یہتوں کو گمراہ کرتا ہے“، یعنی گمراہ میں ضلالت کے فعل کو اور ہدایت یاقٹہ میں ہدایت پانے کے فعل کو پیدا کرتا ہے۔ جیسا کہ ”اہدنا الصراط المستقیم“ کے مباحثت بیان مذکور ہوا۔

وقولہ : ”وَبَا يُضْلَلُ بِهِ الْفَاسِقِينَ“، اور ایسی مثل سے وہ صرف بدکاروں ہی کو گمراہ کرتا ہے۔ یعنی اس مثل سے اللہ تعالیٰ نہیں گمراہ کرتا مگر فاسق ہی کو جو اس میں کوئی خوبی اور لطفت ذرہ برابر بھی نہیں دیکھتا ہے۔
وقولہ : ”الَّذِينَ يَنْقَضُونَ عَهْدَ اللَّهِ مِنْ بَعْدِ مِيثَاقِهِ“؛ یہ وہ فاسق ہیں جو اللہ تعالیٰ سے قول و قرار کرنے کے بعد اپنے عہد کو توڑتے ہیں۔

الله تعالیٰ سے عہد کرنے کی دو توجیہیں بیان کی گئی ہیں:
۱ - عہد خلقت: اللہ تعالیٰ کی ہر مخلوق باری تعالیٰ کی وحدائیت پر شہادت ہے، چنانچہ اللہ تعالیٰ فرماتا ہے :

(۱) وَفِي أَنفُسِكُمْ أَفْلَأْ تَبْصِرُونَ (الذاريات: ۲۱)، کیا تم اپنی ذات میں نہیں دیکھتے؟ (کہ کس طرح اللہ نے پیدا کیا ہے)۔

(۲) ”أَوْ لَمْ يَتَكَرَّرُوا فِي أَنفُسِهِمْ (الروم: ۸) کیا یہ لوگ اپنی ذات میں غور و فکر نہیں کرتے؟ مطلب یہ ہے کہ اگر اپنی ذات میں نظر کریں اور تامل سے کام لیں تو اپنے بنائے والے کو پہچان لیں کہ وہ ایک اور پیکتا ہے جس کا کوئی شریک نہیں۔

۲ - عہد رسالت: انبیاء اور رسولوں (علیہم السلام) کی زبان پر (رسالت

کا عہد اللہ تعالیٰ نے لوگوں سے لیا، چنانچہ اللہ تعالیٰ کا فرمان ہے : ”وقال الله انی معکم لئن اقمتم الصلاة و اتیتم الزکاة وأمتنتم برسلي (المائدة: ۱۲)“، اللہ تعالیٰ نے فرمایا، یہ شک میں تم لوگوں کے ساتھ ہوں، البته اگر تم نے نماز ادا کی، زکات دی، اور میرے رسولوں پر ایمان لائے۔ (تو میں تمہارے ساتھ ہوں) -

”واذ اخذ الله میثاق الذين اوتوا الكتاب (آل عمران: ۱۸۷) الآية،“ اور جب اللہ تعالیٰ نے ان لوگوں سے پختہ وعدہ لیا جو کتاب دتے گئے ہیں -“ تو ان لوگوں نے عہد خلقت اور عہد رسالت، دونوں کو توثیق دیا۔

وقولہ : ”ويقطعون ما امر الله به ان يوصل“؛ اور وہ لوگ اس کو کاٹ دیتے ہیں جس کو جوڑنے کا حکم اللہ تعالیٰ نے دیا ہے -

دو مفہوم کا احتمال ہے : (۱) بعض رسولوں پر ایمان نہیں لائے، حالانکہ سارے انبیاء رسول پر ایمان لانے کا حکم ہے، چنانچہ اللہ تعالیٰ ان کے قول کو بیان کرتا ہے : ” نؤمِن ببعض و نكفر ببعض (النساء: ۱۵۰) (هم بعض پر ایمان لاتے ہیں، اور بعض کا انکار کرتے ہیں) -

(۲) بعض یہ بیان کرتے ہیں کہ اللہ تعالیٰ نے صلہ رحمی کا حکم دیا ہے، مگر یہ لوگ ملنا جانا ترک کرتے ہیں -

وقولہ : ”و يفسدون في الأرض“، اور زمین میں فساد برپا کرتے ہیں -

اس کا مفہوم بھی دو طرح بیان کیا جاتا ہے : (۱) لوگوں کو زمین میں فساد برپا کرنے کا حکم دیتے ہیں - چنانچہ اللہ تعالیٰ کا قول ہے : ”يامرون بالمعنکر و ينهون عن المعروف (التوبۃ: ۶۷) (برائی کا حکم دیتے ہیں اور نیکی سے منع کرتے ہیں) -

بعض یہ کہتے ہیں (۲) کہ خود یہ لوگ زمین میں فساد برپا کرتے

ہیں، چنانچہ اللہ تعالیٰ کا قول ہے: ”وَيَسْعُونَ فِي الْأَرْضِ فَسَادًا“، (الملائکہ: ۶۳، ۳۳) (اور زین میں دوڑتے ہیں فساد کرنے کو) -

وقولہ: ”أَوْلَئِكَ هُمُ الْخَاسِرُونَ“، یہی ہیں وہ لوگ جو نقصان انھائے ہیں -

یہاں بھی دو مفہوم کا احتمال ہے: (۱) نقصان انھائے کہ دنیا میں اپنی آرزوں اور خواہشوں کو نہ پاسکرے، اور سب رائیکان گئیں -

حسن (بصری) سے روایت ہے کہ انہوں نے ’هم الخاسرون‘، کے بارے میں کہا کہ انہوں نے اپنے نفوس آگ کے طبقوں میں ڈال دئے، کہ کفر اختیار کیا، اور یہ کھلا نقصان ہے -

وقولہ: ”كَيْفَ تَكْفُرُونَ بِاللَّهِ وَكُنْتُمْ أَمْوَاتًا فَاحْيَاكُمْ ثُمَّ يُمْتَكِّمُونَ“، تم کیوں کر اللہ کا انکار کرتے ہو، حالانکہ تم بے جان تھے، تم کو اللہ تعالیٰ نے حیات بخشی، پھر تم کو موت دیکا اور پھر زندہ کریگا، -

چند مفہوم ہو سکتے ہیں: (۱) تمہارے پاس کہاں سے دلیل آگئی کہ اللہ کے سوا بتون کو اور ان کے سوا کو پوجنا حق ہے؟ کیونکہ ان چیزوں نے موت کے بعد کسی چیز کو نہ پیدا کیا، اور نہ زندہ کرنے کے بعد مارنے کی قدرت (ان کو ہے) -

(۲) موت کے بعد بعث (زندہ ہو کر انھئے) کا کیونکر انکار کرتے ہو، یعنی بے جان نطفہ تھے اللہ تعالیٰ نے تم کو زندہ کیا۔ پہلی پیدائش کا تم انکار نہیں کرتے، پھر کیسے موت کے بعد حیات کا انکار اور بعث کا انکار کرتے ہو؟ -

(۳) موت کے بعد زندہ کرنے اور حساب و کتاب کے لئے قیامت کے دن انھئے کا انکار کیسے کرتے ہو، حالانکہ یہ بات عقل کو لگتی ہے کہ ساری مخلوق کو فنا کرنے کے لئے اور کسی انعام کے ارادہ کے لئے غیر مارنے

کے لئے پیدا کرنا فضول اور عبث ہے۔ کیونکہ برباد کرنے اور توڑنے کو عمارت بنانا بیہودہ اور عبث ہے، اسی طرح یہ غیر کسی انجام و نتیجے کے دوڑنا بیکار و بیسود ہے، پھر اللہ کے فعل کو کیسے بیکار اور عبث کہا جاسکتا ہے، اگر اللہ بزرگ و برتر نے مخلوق کے لئے کوئی جزا و سزا کی جگہ نہیں بنائی تو ان کا پیدا کرنا محض لغو، یہ سود اور خالی از حکمت ہوگا، اور اللہ تعالیٰ ظالمون کے ایسے فاسد افکار سے بہت بلند و بالا ہے۔

قولہ : ”ثُمَّ إِلَيْهِ تَرْجِعُونَ“، پھر تم سب اسی اللہ کی طرف لوٹائے جاؤ گے۔

۱ - یعنی تم کو علم ہے کہ تم سب اسی اللہ کی طرف واپس جاؤ گے، اور وہی مرجع اور نہکانا ہے،

۲ - تم سب اس عذاب کی طرف لائے جاؤ گے جس کو اللہ تعالیٰ نے تمہارے لئے تیار کیا ہے۔ یہ ان لوگوں کے خلاف حجت و دلیل ہے کہ اللہ تعالیٰ نے ان کو خبر دے دی تھی کہ پہلی موت یعنی نہ پائی جانے کے بعد ان کو اللہ تعالیٰ نے پیدا کیا، نیز اللہ تعالیٰ ان کو دوسری موت کے بعد انہائیکا ”پھر تم سب اسی کی طرف لوٹائے جاؤ گے“، گویا اللہ تعالیٰ فرماتا ہے کہ اب تم یقین کرلو کہ اسی کی طرف واپس لائے جاؤ گے۔

قولہ : ”وَهُوَ الَّذِي خَلَقَ لَكُمْ مَا فِي الْأَرْضِ جَمِيعاً“، وہی اللہ ہے جس نے تمہارے لئے ان ساری چیزوں کو پیدا کیا جو زمین میں ہیں۔

بعض لوگوں نے اس آیت کو ”کیف تکفرون بالله و بکنتم امواتا“، کا صلہ بیان کیا ہے، یعنی تم اس ذات کا انکار کیسے کرتے ہو جس نے تمہارے فائدے کے لئے زمین کی ساری چیزوں کو پیدا کیا جو اللہ کے ایک ہونے پر رہنمائی کرتی ہیں، کیونکہ زمین میں کوئی چیز ایسی نہیں جس میں اللہ کی وحدائیت پر دلیل نہ ہو،

یہ مفہوم بھی ہے کہ تم لوگ اس ذات کا انکار کیونکر کرتے ہو جس

نے تمہارے لئے زمین میں ایسی نعمتوں پیدا کیں جن کا شکریہ ادا کرتا
تمہارے لئے واجب نہیں کیا۔ تو تم لوگوں نے ان نعمتوں کے شکریہ کا مستحق
اس ذات باری کے سوا کسی دوسرے کو کیونکر سمجھا؟

اس بات کا احتمال بھی ہو سکتا ہے کہ اللہ تعالیٰ نے زمین کی چیزوں کو
تمہارے لئے ابتلاء و آزمائش کی غرض سے پیدا کیا، اور دنیا میں تمہارا ان کے
ساتھ استھان لینا مقصود ہے۔ چنانچہ اللہ تعالیٰ نے فرمایا ہے: «لَيْلُوكُمْ أَيْكُمْ
أَحْسَنُ عَمَلاً (سورة الملك: ۲)» تاکہ تم کو آزمائئے کہ تم میں سے کون
سب سے اچھا عمل میں ہے، پھر تم سب دوسری دنیا میں ضرور جزا دئے جائے گے،
پھر کیونکر تم نے قیامت کے دن اٹھنے کا انکار کیا؟

علاوہ ازین دنیا میں مخلوق کو فنا کے لئے پیدا کرنے اور آخرت کے
اثر زندہ کرنے کی حکمت بیان کرنے میں حکمت و دانشمندی ہے، اور اس کے
انکار کرنے میں حکمت کا فقدان لازم ہے۔

وقولہ: ”ثُمَّ أَسْتَوْيَ إِلَى السَّمَاءِ“، پھر اللہ تعالیٰ سما و بلندی کی طرف
برا بر ہو گیا، اس آیت میں چند وجہوں ہیں:

۱ - کسی نے کہا ہے کہ دخان (دھونیں) میں برابر ہو گیا۔ اللہ تعالیٰ
کا قول ہے ”أَسْتَوْيَ إِلَى السَّمَاءِ وَهِيَ دَخَانٌ“ (سورة فصلت: ۱۱) پھر آسمان کی
طرف برابر ہو گیا جو دخان ہے۔

۲ - کسی نے کہا ہے کہ ”استوی“، بمعنی ”تم“ ہے یعنی پورا ہو گیا، چنانچہ
اللہ تعالیٰ کا قول ہے ”بَلَغَ أَشْدَهُ وَاسْتَوَى“، اپنی ہو ری سختی کو پہنچ کیا
اور پورا برابر ہو گیا (سورة الاحقاف: ۱۵)۔

۳ - کسی نے کہا ہے کہ ”استوی“، بمعنی استولی ہے۔ یعنی غالب
ہو گیا، مسلط ہو گیا۔

ایسی آیتوں کے متعلق جن میں مشبہہ (۱) یعنی تشبیہ کا عقیلہ رکھنے والے یہ سمجھتے ہیں کہ ان آیات میں اللہ تعالیٰ کا ایسے اوصاف کے ساتھ متصف ہونا ثابت ہے جن کے ساتھ (بظاہر) بطور تشبیہ بہت سی مخلوق متصف ہے، ہمارے یہاں اصل مفہوم حسب ذیل ہے، یہ آیتیں مثلاً ”ثُمَّ أَسْتَوْيَ إِلَى السَّمَااءِ“، ”أَسْتَوْيَ عَلَى الْعَرْشِ“ (سورہ الاعراف: ۳۰)، سورہ یونس: ۳، الرعد: ۲، الفرقان: ۹، السجدة: ۲، الحدید: ۲۲)، نیز ”وَجَاهَ رِبَكَ“ (سورہ الفجر: ۲۲)، ”هَلْ يَنْظَرُونَ إِلَّا إِنْ يَاتِيهِمُ اللَّهُ“ (سورہ البقرۃ: ۲۱۰) ہیں، (جن میں یہ ذکر ہے کہ ”اللہ آیا، یا آئیگا، ظاہر ہے“ کہ ”آنا، جیسا فعل اللہ کے شایان شان نہیں)۔

درحقیقت ایسی متشابہات آیتوں کا مفہوم چند طریقوں سے بیان کیا جاسکتا

۶

۱۔ ایک طریقہ یہ ہے کہ اللہ تعالیٰ کو ہم انہیں اوصاف کے ساتھ متصف کریں جن کا ذکر قرآن حکیم میں آیا ہے، ہمیں یقین ہے کہ اللہ تعالیٰ کا فعل اور وصف کسی دوسرے کے فعل و وصف کے ساتھ کسی قسم کی مشابہت نہیں رکھتا، کیونکہ ہمارا اجمالی عقیدہ ہے کہ اللہ تعالیٰ کسی چیز کے ساتھ مسائل و مشابہت نہیں رکھتا (ان اللہ لیس کمثله شیء)، اور تھے یہ جائز ہے کہ کوئی شیء کسی طرح بھی اس کے مثل ہو، کیونکہ اس جیسا کوئی چیز

(۱) مشبہہ یعنی تشبیہ کا عقیلہ رکھنے والے دو قسم کے ہیں: (۱) وہ لوگ جنہوں نے اللہ تعالیٰ کی ذات کو کسی دوسرے کی ذات کے مشابہ سمجھا۔ (۲) وہ لوگ جنہوں نے اللہ تعالیٰ کی صفات کو کسی دوسری ذات کے صفات کے مشابہ کردا۔ دونوں طرح کے لوگ مختلف گروہوں میں منقسم ہیں۔

یہاں امام منصور ماتربیدی نے بظاہر دوسری قسم کے لوگوں کی طرف اشارہ کیا ہے، اس قسم کے لوگوں میں بعض وہ ہیں جنہوں نے اللہ تعالیٰ کے ازادہ کو اس کی مخلوق کے ارادہ کے مشابہ سمجھا ہے (یہ بصرہ کے معتزلہ کا عقیدہ ہے)، اور بعض وہ لوگ ہیں جو اللہ کے کلام کو اس کی مخلوق کے کلام کے مانند سمجھتے ہیں۔ (دیکھئے مقالات الاسلامیہ ج ۴ ص ۲۰۸ نیز الفرق بین الفرق ص ۲۲۰)۔

نہ ہو سکتی ہے نہ ہوگی، اور نہ کوئی چیز کسی طرح کسی بات میں اللہ کی مشابہت میں کبھی پہلے وجود میں آئی۔

روایت و درایت دونوں طرح سے یہ بات ناقابل قبول ہے اور کسی طرح جایز نہیں کہ صانع کسی فعل کے ساتھ متصف ہونے میں کسی دوسرے کے مانند ہو (کیونکہ اس صانع کے سوا کسی غیر کا وجود متصور نہیں)، اور اللہ تعالیٰ کا حی (صاحب حیات) قدیر (صاحب قدرت) سمع (سترنے والا) اور بصیر (دیکھنے والا) ہونا پیدا کی ہوئی اشیاء کی حقیقت کے منافی ہے کہ مخلوق زندہ ہونے، قدرت رکھنے، اور سمع و بصر رکھنے میں پیدا کرنے والے (خالق) سے بالکل مختلف ہیں۔

جب یہ بات ثابت ہے کہ اللہ تعالیٰ کی ذات و صفات اور کسی مخلوق کی ذات و صفات میں کوئی مماثلت و مشابہت نہیں، اور قرآن حکیم کا حکم اور بیان لازم ہے تو اللہ تعالیٰ کی صفت و فعل کو اسی طرح سمجھنا چاہئے جس کا اظہار و ارادہ اللہ تعالیٰ نے کیا ہے۔ وباالله التوفیق۔

۲۔ دوسرا طریقہ اسلوب بیان کا ہے جو مختلف ہوتا ہے اور جس سے طرح طرح کے معانی کا اسکان ہوتا ہے، کہیں کلام کو مختصر کرتے ہیں، اور سمجھئے کے موقع میں وضاحت سے احتراز کیا جاتا ہے، جیسے ”جاء ربك والملك“، (الفجر: ۲۲) کہ معنی ”جاء ربک بالملك“ ہے، یعنی تمہارا پروردگار فرشتے لیا، اس کی مثال اللہ تعالیٰ کا قول اذہب انت و ربک، فقاتلہ، (المائدہ: ۲۳) یعنی آپ (امے موسی) اپنے پروردگار کے ساتھ جائیے۔ کیونکہ یہ معلوم ہے کہ موسی علیہ السلام اپنے پروردگار کے ساتھ مل کر مقاتلہ کریں گے، جیسا کہ کلام سے مفہوم ظاہر ہے۔

اسی طرح یہ معلوم ہے کہ فرشتے آتے ہیں، (اور اللہ کے حکم کو عمل جامہ پہناتے ہیں)، اس مفہوم کی دلیل اللہ تعالیٰ کا قول ہے ”لا يسبقونه بالقول“

وهم بأمره يعلمون،» (الأنبياء : ۲۷) یہ فرشتے اللہ تعالیٰ سے قول میں سبقت نہیں کرتے اور وہ لوگ اس کے حکم کے موافق عمل کرتے ہیں،» - اسی طرح کی آیت ہے : هل ينظرون الا ان ياتيهم الله (البقرة : ۲۱۰) الایہ، یعنی وہ نہیں دیکھتے مگر یہ کہ اللہ ان کے پاس آجائے - (یعنی اللہ کے آنے کا انکو انتظار ہے ؟)

مزید براہن یہ بات واضح ہے کہ کسی کا یہ عقیلہ نہیں اور نہ یہ بات کسی کے وہم میں بھی مستصور ہے کہ ”اللہ تعالیٰ کی آمد“، یا نزول، یا نظر کرنے، کا مفہوم وہی ہے جو ان الفاظ سے ظاہر ہے -

فرشتوں کے نزول کے ذکر سے مراد ان کی عظمت و شان کا بیان ہے اور واقعہ کی اہمیت کی توضیح، چنانچہ اللہ تعالیٰ کے قول ”یوم یرون الملائکۃ لا بشری“، (سورۃ الفرقان : ۲۲) (جس دن وہ فرشتوں کو دیکھیں گے، کوئی خوشخبری نہ ہوگی . .) نیز ”ما نزل الملائکۃ الا بالحق و ما كانوا اذا منظرين سورۃ الحجر : ۸) ہم فرشتوں کو صرف حق کے لئے اتارتے ہیں، اور وہ اس وقت دکھائی نہیں دیتے تھے“، سے ظاہر ہے -

اللہ تعالیٰ کے قول ”الرَّحْمَنُ عَلَى الْعَرْشِ اسْتَوَى“، (سورۃ طہ : ۵) کی دو

توجیہیں ہیں :

۱ - عرش کا مفہوم یہ ہے کہ پوری ملکیت اور پورا غلبہ جس میں کوئی کمی نہیں ہو سکتی اللہ کے لئے ہے، اور نہ اس کے سوا کسی دوسرے کی تدبیر یا غلبہ کا رآمد ہے -

۲ - عرش کو ساری مخلوق پر بلندی و رفتہ حاصل ہے، لوگوں کے اوہام میں یہ عام ہے، تو آیت کا مفہوم یہ ہے کہ اللہ تعالیٰ ساری بلندیوں سے ارفع و اعلیٰ ہے، اور ان کے وجود سے پہلے ہی ہوشے سے بلند تھا، اور اب بھی اس کو سب پر قدرت و غلبہ حاصل ہے، ولا قوۃ الا باللہ -

غرض اصل مفہوم وہی ہے جو ہم ذکر کرچکے ہیں کہ اللہ کے فعل کو مخلوق کے فعل کے ساتھ، اور اس کے کسی وصف کو مخلوق کے کسی وصف کے ساتھ کوئی اندازہ اور نسبت نہیں۔ کیونکہ اللہ تعالیٰ خبر دے چکا ہے کہ کوئی شے اس کے مانند نہیں؛ لیس کمثله شنی (سورہ الشوری : ۱۱)

وقولہ : ”فسوا هن سبع سموات وهو بكل شی علیم“، تو اللہ تعالیٰ نے ان کو سات آسمانوں میں برابر کر دیا، اور وہ ہر شے کا علم رکھنے والا ہے -

(یہی مضمون چند طرح سے ادا ہوا ہے) ایک مرتبہ اللہ تعالیٰ نے فرمایا فسوا هن (پس ان کو برابر کیا) ایک مرتبہ فرمایا : خلق سبع سموات : انہوں نے سات آسمان پیدا کئے (سورہ الطلاق : ۱۲؛ سورہ الملك : ۳) اور ایک مرتبہ فرمایا : فقضاهن سبع سموات (سورہ فصلت : ۱۲) تو اللہ تعالیٰ نے ان کے متعلق سات آسمان ہونے کا فیصلہ کیا۔ اور ایک بار فرمایا : بدیع السموات (سورہ البقرة : ۱۱۷) آسمانوں کو پہلی بار پیدا کرنے والا، ان سب آیتوں کا مرجع و مال ایک ہی ہے -

وقولہ : ”واد قال ربك للملائكة انى جاعل فى الارض خليفة، قالوا : اتجعل فيها من يفسد فيها ويسفك الدماء“، اور جب (امے نبی صلی اللہ علیہ وسلم) آپ کے پروردگار نے کہا فرشتوں سے کہ میں زمین میں ایک قائم مقام بنانے والا ہوں، تو فرشتوں نے عرض کیا : اے اللہ : کیا زمین میں آپ ایسے شخص کو بنائیں گے جو اس میں فساد برپا کرے گا اور خون بھائیے گا؟

شیخ رضی اللہ عنہا (امام ابو منصور ماتریدی) نے فرمایا : یہ قول سورۃ بقرہ کی ان آیتوں کے بارے میں ہے جن میں آدم علیہ السلام کا قصہ بیان ہوا ہے، اور اس بات کا اظہار ہے کہ ان کے بارے میں اہل تفسیر نے ہم میں سے کسی کی شہادت کے بغیر کہا ہے کہ اس میں جو حکمتیں پوشیدہ ہیں وہ سب درست ہیں، یا کسی شے کی تحقیق پر یقین ہے، اور پھر اس کی پوری تفصیل کی طرف متوجہ ہوئے -

لیکن تدبیر انسانی غالباً جن باتوں کا احتمال رکھتی ہے اور جن کا دخل
ہمارے لئے مبلغ علم ہے وہ یہ ہے کہ اہل حرفة (اور محنت کرنے والوں) کے لئے
یہ وصف جایز ہے، اگرچہ فرشتوں کو ہر ایسے مفہوم سے پاک رکھنا بہتر ہے۔
جس میں وحشت ہو جو نامانوس ہو، فرشتوں کی صفت تو اللہ تعالیٰ نے یہ بیان
کی ہے کہ یہ اطاعت گذار اور فرمان بردار ہیں، اللہ تعالیٰ فرماتا ہے : ”لا یعصون،
الله ما امر هم ويفعلون مايؤمنون“، (التحريم : ۶) جو حکم اللہ دینتا ہے اس
سے وہ سرتاپی نہیں کرتے، اور جو حکم دیتا ہے وہ کرتے ہیں ۔ ”وقالوا اتخذ
الرحمن ولدا لا يسبقونه بالقول“، الایة (الأنبياء : ۲۷) لوگ (مشرکین)
کہتے ہیں رحمان (اللہ تعالیٰ) نے (فرشتوں کو) اولاد بنالیا ہے، گفتگو میں
الله پر سبقت نہیں کرتے ۔ ”يَخافُونَ رِبَّهِمْ مِنْ فَوْقِهِمْ وَ يَفْعَلُونَ مَا يُؤْمِنُونَ“،
(النحل : ۹۰) فرشتے اپنے پروردگار سے جو ان کے اوپر ہے ڈرتے ہیں اور جو
حکم ان کو دیا جاتا ہے وہ کرتے ہیں ۔ ”لا يَسْتَكْبِرُونَ عَنْ عِبَادَتِهِ وَ لَا يَسْتَهِسِّرُونَ
(الأنبياء : ۱۹) اللہ کی عبادت سے وہ بڑائی نہیں چاہتے، اور نہ عجز و حسرت
کا اظہار کرتے ہیں ۔

رسول اللہ صلی اللہ علیہ وسلم سے بہت سے آثار مروی ہیں جن سے فرشتوں
کی طاعت و عبادت پر مواظبت و ہمیشگی ظاہر ہے (۱) ۔

(۱) طبری نے سعید بن جبیر سے جید اسناد کے ساتھ روایت کی ہے، فرماتے ہیں، ”نبی صلی اللہ علیہ وسلم
نماز پڑھا رہے نہیں انکے منافق پر انکے مسلمان کا اس حال میں کثر ہوا تو اس سے فرمایا کہ
نبی صلی اللہ علیہ وسلم نماز پڑھ رہے ہیں اور تو بیٹھا ہے؟ اس منافق نے کہا: اگر تمہیں کچھ
کام ہے تو جاؤ اپنا کام کرو مسلمان نے فرمایا کہ میرا خیال ہے کہ ضرور کوئی ادھر سے گزریکا
تو تمہارے اس قابل کو انکار کریں۔

اتفاق یہ ہوا کہ حضرت عمر بن الخطاب گذرے، تو آپ نے اس سے کہا: اے فلاٹے
نبی صلی اللہ علیہ وسلم نماز پڑھ رہے ہیں اور تو بیٹھا ہے؟ ان سے اس نے ایسا ہی کہا (کہ آپ
اپنا کام کیجئے)، یہ میرا عمل ہے، حضرت عمر نے اس پر حملہ کیا اور اس کو اتنا مارا کہ ختم
ہو گیا۔

پھر حضرت عمر مسجد میں داخل ہوئے اور حضور نبی صلی اللہ علیہ وسلم کے ساتھ نماز
پڑھی، جب حضور فارغ ہوئے، تو عمر آپ کے سامنے کھڑے ہوئے اور عرض کیا: یا نبی اللہ:
تھوڑی دیر ہوتی میں قلال شخص پر گذرا جا لیکے آپ نماز پڑھ رہے تھے تو میں نے اس سے کہا:
نبی صلی اللہ علیہ وسلم نماز پڑھتے ہیں اور تو بیٹھا ہے؟ تو اس نے جواب دیا کہ جاؤ اگر کچھ
کام ہے تو اپنا کام کرو۔

نبی صلی اللہ علیہ وسلم نے فرمایا: کیوں نہیں تم نے اس کی گردان مار دی؟ حضرت عمر
عجلت کے ساتھ انھیں ۔